

న్యూజెర్సీ కథ

పవిత్ర ఝోషి

“అమ్మా...” సన్నని మూలుగు ఆ నిశ్శబ్ద నిశీథిలో వీరసంగా ప్రతిధ్వనించింది. ఆలోచనలతో పరధ్యానంగా నడుస్తున్న శ్రీపతి ఉలిక్కిపడి ఆగాడు.

“అమ్మా...” దీనంగా మరోసారి వినిపించిందా మూలుగు. ఆందోళనగా పరిసరాలను పరికించాడు శ్రీపతి. రోడ్డుపక్కగా మట్టిలో బోర్లాపడివున్న ఆకారం కనిపించగానే గబగబ

అటు వెళ్ళాడు. బోర్లాపడివున్న ఆ వ్యక్తి దుస్తులు చీలికలై

శరీరంమీది గాయాలూ తలపక్కగా రక్తపు మడుగుూ మసక వెన్నెల

వెలుగులో అస్పష్టంగా కనిపిస్తున్నాయ్. శ్రీపతి గుండె జల్లుమంది.



1-3-06 ఆంధ్రజ్యోతి సచిత్ర వారపత్రిక

అపస్మారక స్థితిలో మూలుగుతున్న ఆ వ్యక్తిని చేతుల్లోకి తీసుకుని మెల్లగా తన వైపు తిప్పుకున్న శ్రీపతి ఆ వ్యక్తి మొహంలోకి

ఇంద్రగంటి లక్ష్మీనారాయణ

చూస్తూనే నెత్తిమీద పిడుగు పడినట్టు విభ్రాంతికి లోనయ్యాడు. “జ...గ్గ...దు...దొ...రా...”

అప్రయత్నంగా అతని నోటి నుండి వెలువడతూ అక్షరాలు. రెండు క్షణాల తరువాత తేరుకుని చుట్టూ చూశాడు శ్రీపతి. మసక వెలుగులో మెలికలు తిరిగిన కొండచిలువలా కనిపిస్తోంది తారు కొట్టుకుపోగా గోతుల మయమైన కంకర రోడ్డు. జగ్గడు దొరకి కొద్ది దూరంలో తుప్పల్ల పడివుంది అతనెప్పుడూ ఉపయోగించే మోటార్ సైకిల్. ఏం జరిగి ఉంటుందో ఊహించుకోగలిగాడు శ్రీపతి. ఇంతకు ముందు కూడా అదే చోట్లో రెండు ఏళ్ళిడెంటు జరిగాయి.

ఆలోచనలకు అవకాశమివ్వకుండా సుశిక్షితుడైన సైనికుడిలా చకచక కదిలాడు శ్రీపతి. జీబురుమాలుతో అతడి గాయాలనుండి ప్రవిస్తున్న రక్తాన్ని శుభ్రపరిచి తన చేతి సంచితోని వాటర్ బాటిల్ అతని నోటికందించాడు. మెల్లగా గుటకలు వేశాడు జగ్గడు దొర. అతడిని జాగ్రత్తగా క్రింద పడుకోబెట్టి దూరంగా పొలాలలో మినుకు మినుకుమంటున్న దీపాల వైపు వడివడిగా నడిచాడు. మరికొద్ది క్షణాల్లోనే కొండడి ట్రాక్టరుతోసహా అక్కడికి చేరుకున్నాడు శ్రీపతి.

ఇద్దరూ సాయంపట్టి జగ్గడు దొరని ట్రాక్టరులోకి చేర్చాక అరగంటలో టానోకి గవర్నమెంటు హాస్పిటల్ చేరుకుంది ట్రాక్టరు. అతడిని ఎమర్జెన్సీ వార్డులో జాయిన్ చేసి “కొండా...జగ్గడు దొర ఇంటికి వెళ్ళి కబురు చెప్త...” అంటూ కొండడికి పురమాయింది ద్యూటీ డాక్టరు దగ్గరికి వెళ్ళాడు శ్రీపతి.

జగ్గడు దొరని గుర్తుపట్టిన డాక్టరు అతడి గాయాలకు డ్రస్టింగ్ చేసే ప్రయత్నంలో ఉన్నాడు. అప్పటికే గబగబ రెండు ఇంజక్షన్లు చేశాడు. శ్రీపతిని చూసి అన్నాడు...“రక్తం చాలా పోయింది. వెంటనే రక్తం ఎక్కించాలి. లేకపోతే ప్రాణాపాయం...కావీ మా దగ్గర స్టాకు లేదు...ఈ సమయంలో బ్లడ్ బ్యాంక్...”

డాక్టరు మాటలకు అడ్డొస్తూ త్వర త్వరగా అన్నాడు శ్రీపతి “నా రక్తం ఓ పాజిటివ్ గ్రూప్ సార్. ..పేషెంట్ కి కూడా అదే బ్లడ్ గ్రూప్ యితే రక్తం ఇవ్వడానికి నాకేం అభ్యంతరం

ఆ మాత్రం తెలియదా!



టీచర్ : మేప్ లో అమెరికాని ఎవరు చూపించగలరో చెప్పండి?
 హరీష్ : నే చూపిస్తా!
 టీచర్ : వెరీగుడ్, ఏదీ చూపించు!
 మేప్ లో హరీష్ అమెరికా చూపిస్తాడు. పిల్లలంతా చప్పట్లు కొడతారు. టీచరు ఆనందంగా...
 ఆ ... ఇప్పుడు మీలో ఎవరో ఒకరు చెప్పండి. అమెరికాని కనుగొన్నదెవరు?
 పిల్లలంతా : హరీష్ అండీ...
 టీచర్ : ఆ !!!

- జి. రామలక్ష్మి

లేదు...ప్లీజ్...”
 జగ్గడు దొర బ్లడ్ గ్రూప్ చెక్ చేయమని నర్స్ కి పురమాయింది శ్రీపతిని అడిగాడు డాక్టర్ “మీరు. ..అతనికేమవుతారు...”

“స్నేహితుణ్ణి...” భావరహితంగా చెప్పాడు శ్రీపతి. ఆ సమాధానం విని డాక్టరు కళ్ళలో ఆశ్చర్యం తొంగిచూసింది. కుర్చీలో కూర్చుంటూ అడిగాడు.

“దెబ్బలెలా తగిలాయో వివరంగా చెప్పండి...” చెప్పాడు శ్రీపతి.

“ఏక్కిడెంటున్నమాట...పోలీసులకి రిపోర్ట్ చేశారా...”

“లేదు...అతను ప్రాణాపాయ స్థితిలో ఉన్నాడనీ...”

టీబిల్ మీది ఫోనందుకున్నాడు డాక్టరు “మెడికో లీగల్ కేసిడి. పోలీసులకి రిపోర్ట్ చేయాలి” అంటూ నంబరు డయల్ చేయసాగాడు.

మౌనంగా కూర్చున్నాడు శ్రీపతి. డాక్టరు ఫోన్ పోలీసులతో మాట్లాడుతూండగా నర్స్ వచ్చింది “సార్...పేషెంట్ బ్లడ్ గ్రూప్ ఓ పాజిటివ్...”

ఆ మాటలతో గుండెలమీది బరువు తొల

గినట్లు తేలిగ్గా ఊపిరి పీల్చుకున్నాడు శ్రీపతి. మరికొద్ది క్షణాల్లో శ్రీపతి ఇంట్లోని రక్తం జగ్గడుదొర రక్త నాళాల్లో ప్రవహించే ఏర్పాట్లు పూర్తయ్యాయి. అలసటగా కళ్ళు మూసుకున్నాడు శ్రీపతి.

వెలుగురేఖలు విచ్చుకుంటూండగా ద్యూటీ ముగించుకుని వెదుతూ శ్రీపతితో చెప్పాడు డాక్టర్... “ప్రాణాపాయం తప్పింది. కొద్ది గంటల్లో కోలుకుంటాడు”

శ్రీపతి వదనంలో ప్రసవ వేదనానంతరం ముద్దులొలికే బిడ్డను కన్న తల్లి మోములో కనిపించే ఆనందం...విశ్వ రహస్యాలను చేదించిన శాస్త్రవేత్త కళ్ళలో కనిపించే తృప్తి.

ఎప్పడొచ్చారో జగ్గడు దొర భార్య పిల్లలూ... మంగళ సూత్రాలను కళ్ళకద్దుకుంటూ శ్రీపతి కాళ్ళకు నమస్కరించబోయింది జగ్గడు దొర భార్య. వారించాడు శ్రీపతి.

అంతలో బిలబిలమంటూ వార్డులోనికి దూసుకొచ్చారో యాభైమంది వ్యక్తులు. వాళ్ళందరూ జగ్గడు దొర స్వగ్రామమైన రాజుపేట గ్రామస్థులే. ఉగ్రమూర్తుల్లా ఉన్న వాళ్ళందర్నీ చూడగానే వీరసంగా ఎదురొచ్చాడు శ్రీపతి. ఆవేశంగా అతన్ని చుట్టుముట్టి నిలదీసారు వాళ్ళందరూ. శ్రీపతి జగ్గడు దొరను రక్షించడం వాళ్ళెవరికీ నచ్చని అంశం. “మమ్ముల్నందర్నీ జగ్గడు దొరకు వ్యతిరేకంగా పోరాటానికి సిద్ధం చేసిన మీరే జగ్గడు దొర పక్షం వహించడానికి కారణమేమంటూ తలోమాట ఎవరికి తోచినట్టు వాళ్ళు తమ ఆగ్రహాన్ని శ్రీపతి మీద కురిపిస్తున్నారు.

వాళ్ళ ఆవేశానికి కారణం లేకపోలేదు. జగ్గడు దొర చేయని అన్యాయం లేదు. తలపెట్టని అక్రమం లేదు. అతని దుర్మార్గాలకు ఆ ఊరి ప్రజలందరూ ఏదో ఒక సంద్రర్భంలో రుచి చూసినవారే. అతనికి వ్యతిరేకంగా ప్రభుత్వానికి ఫిర్యాదు చేశాడనే నెపం మీద పంచాయతీ ప్రెసిడెంటుని అతనే హత్య చేయించాడని చెప్పకుంటూంటారు. గ్రామస్థులను బెదిరించి ఓట్ల వేయించుకుని దొంగ ఓట్లు బలంతో పంచాయతీ ప్రెసిడెంటుని ప్రభుత్వ నిధులను ఇష్టారాజ్యంగా అనుభవిస్తున్నాడు. పెద్ద పెద్ద రాజకీయ నాయకులకు కిరాయి గూండాగా చెలామణి

1-5-99

అయ్యే జగ్గుడు దొరను ఎదిరించే సాహసంలేని ఆ ఊరి ప్రజలు అతడి ఆగడాలను మౌనంగా సహిస్తూ వస్తున్నారు.

శ్రీమతి స్కూల్ టీచరుగా ఆ ఊరిలో అడుగుపెట్టినప్పటి నుండి గ్రామస్థులందరినీ ఏకంచేసి జగ్గుడుదొర అక్రమాలను ఎప్పటికప్పుడు నిలదీసేలా చేయగలిగాడు. పిరికితనం వదిలి అతడి దుర్మార్గాలను ఎదిరించమని వారికి కష్టంమీద నచ్చజెప్పి జగ్గుడుదొరపై ప్రభుత్వానికి ఫిర్యాదు తయారుచేసి ఊరి ప్రజల సంతకాలను సేకరించ గలిగాడు. సాక్ష్యాధారాలతోసహా ఆ ఫిర్యాదును జిల్లా కలెక్టరుకు సమర్పించి తిరిగి వస్తూండగానే ఈ సంఘటన జరిగింది.


ఏ వ్యక్తి పీడనయితే వదిలించుకోవాలని గ్రామ ప్రజలందరూ ఏకమయ్యారో ఆ జగ్గుడు దొరని తన రక్తం ధారపోసి శ్రీపతి రక్షించడం వారి ఆగ్రహానికి కారణమయింది. ముప్పావు వంతుకు పైగా కాంట్రాక్టు నిధుల్ని స్వాహా చేసి జగ్గుడు దొర వేయించిన తారు రోడ్డు ఒక్క వానకే గోతుల మయమై ప్రమాదాల నిలయమై జగ్గుడుదొర ప్రాణాలనే బలికోరితే శ్రీపతి మోకాలడ్డినందుకు అతడిని నిందించారు.

శాంత గంభీరంగా అందరి ఆక్రోశం విని వారందరికీ చేతులెత్తి నమస్కరించాడు శ్రీపతి. “ఇక్కడ రోగుల్ని ఇబ్బంది పెట్టవద్దు. మనం వరండాలో మాట్లాడుకుందాం...”

అతని మాటపై గురిపున్న వాళ్ళందరూ వరండాలోకి నడిచారు. అప్పుడు మెల్లగా పెదవి విప్పాడు శ్రీపతి. తుపాకి గుళ్ళలా దూసుకొచ్చాయి మాటలు.

“జగ్గుడు దొర దుర్మార్గుడని నేనూ మీతో ఏకీభవిస్తున్నాను. అంతేకాదు. అతని దుర్మార్గాలను వ్యతిరేకించమని మిమ్మల్ని నేనే ప్రోత్సహించాననీ అంగీకరిస్తున్నాను...మీ ధ్యేయం నా ధ్యేయం ఒకటే జగ్గుడుదొర దుర్మార్గాన్ని అరికట్టాలని...అంతేకాని జగ్గుడు దొరను చంపాలని కాదు... అవునా...” ఎవరూ సమాధానం చెప్పలేదు.

గంభీరంగా చెప్పసాగాడు శ్రీపతి...“చూడండి...మనం ద్వేషించవలసింది మనిషిలోని దుర్మార్గాన్ని... మనిషిని కాదు...మనం చంప



వలసింది మనిషిలోని చెడు నడతను. మనిషిని కాదు. చెడ్డ పనులు చేసిన ప్రతి వాడినీ చంపుకుంటూపోతే ప్రపంచంలో మానవజాతే మిగలదు. ఏ మనిషికి చావు శిక్ష కాదు. మరణంతో మనిషి అంతరించి పోతాడేకాని అతనిలోని దుర్మార్గం అంతరించదు. మనిషిని బ్రతికించి అతనిలోని దుర్గుణాల్ని నిర్మూలిస్తే అతను మంచివాడవుతాడు...సమాజానికి ఉపయోగపడతాడు. జగ్గుడుదొర చనిపోతే దిక్కు మొక్కూ లేక ఏ తప్పు చేయని అతని భార్య పిల్లలూ అనాధలై శిక్షననుభవిస్తారు కాని తప్పలు చేసిన జగ్గుడు దొరకు అది శిక్ష ఎలా అవుతుంది. జగ్గుడు దొర చేసిన పాపాలకు శిక్ష అతని భార్య పిల్లలకు విధించడం న్యాయమా... ఆలోచించండి...” ఆవేశం తగ్గిన ఆ గుంపు శ్రీపతి మాటల్లోని నిజాన్ని గ్రహించి నిశ్శబ్దంగా ఉండిపోయారు.

“ఒక మనిషి చావు బ్రతుకుల్లో కొట్టుమిట్టాడుతూంటే చూసే చూడనట్లు వదిలేయడం మానవత్వం కాదు. శత్రువుకైనా సరే ఒక మనిషికి సహాయపడే అవకాశం దేవుడు మనకు పెట్టే పరీక్ష. ఈ పరీక్ష తప్పితే మానవ జన్మకు అర్థం లేదు...” నచ్చజెబుతున్నట్టు అన్నాడు శ్రీపతి. గుంపులో ఎవరూ మాట్లాడకపోవడంతో తిరిగి తనే అన్నాడు శ్రీపతి. “ఇప్పటికీ నేను చేసింది తప్ప అని మీరు భావిస్తే మీకం దరికీ ద్రోహం చేసాననుకుంటే నా తప్పకీ నేనే శిక్ష విధించుకుంటాను...ఇక ఆ ఊళ్ళో అడుగుపెట్టకుండా మీకు దూరంగా వెళ్ళి పోతాను...మీ న్యాయాన్యాయాలను మీరే నిర్ణయించుకోండి...”

జవాబుగా శ్రీపతికి నమస్కరించి వెనుదిరిగారు వాళ్ళందరూ. శ్రీపతి వదనంలో ఆనందం తోణికిసలాడింది.

అప్పడే తెలివిలోకి వచ్చిన జగ్గుడుదొర శ్రీపతి మాటలన్నీ విన్నాడు. అతని కళ్ళముందు తనపై ఫిర్యాదు చేస్తున్నాడన్న అక్కసుతో శ్రీపతిని చంపడానికి తాను పురమాయిం చిన గూండాలు రోడ్డుపక్క మాటువేయడం శ్రీపతి ఒంటరిగా నడచి వస్తున్న విషయం ఆ గూండాలకు చేరవేయడానికి తాను ఆదరా బాదరాగా మోటార్ సైకిల్పై వెళ్ళడం...ఇంతలో మోటార్ సైకిల్ గోతిలోపడి తను రోడ్డు పక్క రాళ్ళ గుట్టపై పడి కిందకు జారి పోవడం లీలగా కదిలాయ్.

తాను చంపబోయిన మనిషే తనను చావు మంది రక్షించాడు!

తనను ద్వేషిస్తున్న వ్యక్తి తనకు రక్తదానం చేసి బ్రతికించాడు!!

జగ్గుడు దొర కళ్ళు నీటి కుండలయ్యాయి... అతని పశ్చాత్తాప హృదయానికి శ్రీపతి సాక్షాత్తు విష్ణుమూర్తిలా కనిపించాడు.

“నీ పవిత్ర ద్వేషంలో తడిసి నేను పువీ తుడనయ్యాను. నువ్విచ్చిన ఈ జీవితాన్ని పూర్వపు జగన్నాథంగా మనిషిగా గడుపు తాను...” అనుకుంటూ సజల నయనాలతో చేతులు జోడించాడు జగ్గుడుదొర...కాదు కాదు...జగన్నాథం...

శ్రీపతి కళ్ళల్లో ఆనందోదయం...తూరుపు దిక్కున సూర్యోదయంలాగే!!